



आज का खिलाड़ी

युजवेंद्र चहल



भारत के लेग स्पिन्डर युजवेंद्र चहल ने इंग्लिश काउंटी चैम्पियनशिप के फिजीवन दो मैच में डब्लूशर के खिलाफ नॉर्थम्पटनशर के लिए 45 रन देकर पांच विकेट लिए। भारत के सीमित ओवर प्रारूप के विशेषज्ञ गेंदबाज ने इस दौरान प्रथम श्रेणी क्रिकेट में अपने 100 विकेट पूरे कर

लिए हैं। चहल ने तीसरी बार प्रथम श्रेणी क्रिकेट में पांच विकेट चटकवाये हैं। वहीं चहल के लिए काउंटी क्रिकेट का यह सत्र शानदार रहा है। युजवेंद्र चहल ने पिछले महिने वनडे कप में केंट के खिलाफ 14 रन देकर पांच विकेट लिये थे।

क्या आप जानते हैं? ... ऑस्ट्रेलिया के खब्बू स्पिनर फ्लीटवुड स्मिथ ने इंग्लैंड के विरुद्ध 1938 में 37 ओवर में 298 रन पर एक विकेट लिया था। ये आज तक एक टेस्ट पारी में किसी भी गेंदबाज द्वारा दिए गये सबसे ज्यादा रन हैं।

राजकुमार की हैट्रिक, भारत ने मलेशिया को 8-1 से रौंदा

सेमीफाइनल में पहुंचा भारत, तीन मैचों में नौ अंकों के साथ अंकतालिका में शीर्ष पर आया भारत

मोकी (चीन), 11 सितंबर। राजकुमार पाल की हैट्रिक की मदद से भारत ने बुधवार को यहां चीन में एशियाई चैंपियंस ट्रॉफी के अपने तीसरे मैच में मलेशिया को 8-1 के अंतर से हरा दिया। इस जीत के साथ ही भारत ने सेमिफाइनल में अपनी जगह पक्की कर ली है। राजकुमार पाल (3, 25, 33) के अलावा अरिजीत सिंह हुंदल (6, 39) जुगारा सिंह (7), कैप्टन हरमनप्रीत सिंह (22) और उत्तम सिंह (40) ने भी भारत के लिए गोल किये। इस जीत के साथ भारत ने तीन मैचों में नौ अंकों के साथ अंक तालिका में शीर्ष पर अपनी बढ़त मजबूत कर ली है। मलेशिया के लिए एकमात्र गोल अखिमुल्लाह अनुआर (34) ने किया।



मलेशिया को संभलने में समय लगा। मलेशिया को 18वें मिनट में मैच का पहला पेनल्टी कॉर्नर मिला, लेकिन बार के नीचे मौजूद सूरज कारकेरा ने आसान बचाव किया।

भारत ने मलेशियाई हाफ में आक्रामक हमले जारी रखे। उन्हें कई पेनल्टी कॉर्नर मिले, जिनमें से आखिरी कॉर्नर को कप्तान हरमनप्रीत सिंह ने गोल में बदला, जिससे स्कोर 4-0 हो गया। 25वें मिनट में राजकुमार ने सर्कल के अंदर उत्तम सिंह द्वारा लिए गए शॉट के बाद मलेशियाई गोलकीपर के रिबाउंड पर नेट के पीछे जाकर दूसरा गोल अपने नाम किया। पहले हाफ का अंत 5-0 की शानदार बढ़त के साथ हुआ। तीसरे क्वार्टर में भारतीय टीम ने लगातार हमलों के जरिए खेल पर नियंत्रण बनाए रखा। राजकुमार ने मलेशियाई गोलकीपर एड्रियन के रिबाउंड पर गोल करके अपनी हैट्रिक पूरी की, जिन्होंने ओपन प्ले में विवेक सागर प्रसाद के शुरुआती शॉट को रोक दिया था।

रोहित शर्मा के टेस्ट करियर का सबसे खराब औसत बांग्लादेश के खिलाफ

तीन पारियों में सिर्फ 33 रन ही बनाए



मुंबई, 11 सितम्बर। भारत और बांग्लादेश के बीच 19 सितंबर से दो मैचों की टेस्ट सीरीज खेली जाएगी। इसका पहला मुकामला चेन्नई के एमए चिदंबरम स्टेडियम में खेला जाएगा। दूसरा मैच कानपुर के श्रीन पार्क स्टेडियम में होना है। वहीं इस सीरीज के लिए भारतीय टीम की कप्तान रोहित शर्मा के हाथों में होगी। जिन्होंने आखिरी टेस्ट मैच

कोकीन लेने के आरोप में ऑस्ट्रेलियाई हॉकी खिलाड़ी निलंबित

आस्ट्रेलिया, 11 सितम्बर। आस्ट्रेलिया के हॉकी खिलाड़ी टॉम क्रेग को पेरिस ओलिंपिक के दौरान कोकीन खरीदने की कोशिश के आरोप में हॉकी आस्ट्रेलिया ने बारह महिने के लिये निलंबित कर दिया है। क्रेग को सात अगस्त की रात पेरिस में कोकीन खरीदने की कोशिश में गिरफ्तार किया गया लेकिन बाद में छोड़ दिया गया था। फ्रांस के अभियोजकों ने बयान जारी करके पुष्टि की थी कि 29 वर्ष के ओलिंपियन और तोक्यो ओलिंपिक के रजत पदक विजेता आस्ट्रेलियाई खिलाड़ी को आपराधिक चेतावनी देकर एक रात हिरासत में रखने के बाद छोड़ दिया गया। हॉकी आस्ट्रेलिया ने बुधवार को जारी बयान में कहा, "राष्ट्रीय फाइनल में जगह बनाने वाले दूसरे भारतीय हैं। उनसे पहले नीरज चोपड़ा इस इवेंट में हिस्सा ले चुके हैं। 29 साल के अविनाश 3000 मीटर

अविनाश साबले पहली बार डायमंड लीग फाइनल खेलेंगे

4 टॉप रैंक खिलाड़ियों के हटने से त्वालीफाई किया, 13 सितंबर को इवेंट होगा



नई दिल्ली, 11 सितम्बर। भारत के मिडिल डिस्टेंस रनर अविनाश साबले पहली बार डायमंड लीग फाइनल में हिस्सा लेंगे। वे इस लीग के फाइनल में जगह बनाने वाले दूसरे भारतीय हैं। उनसे पहले नीरज चोपड़ा इस इवेंट में हिस्सा ले चुके हैं। 29 साल के अविनाश 3000 मीटर

स्टीपलचेज इवेंट में भारतीय चुनौती पेश करेंगे। उनका इवेंट शुक्रवार, 13 सितंबर को होगा। साबले ने इस सीजन में डायमंड लीग के 5 में से 2 इवेंट में हिस्सा लिया है और टेबल में 3 अंक के साथ तालिका में 14वें स्थान पर थे। लेकिन, उनसे ज्यादा रैंकिंग वाले 4 एथलीट्स ने नाम वापस ले लिया। इससे साबले 12 खिलाड़ियों वाले फाइनल के लिए क्वालिफाई हो गए। स्टार जेवेलिन थ्रोअर नीरज इस सीजन के फाइनल के लिए पहले ही क्वालिफाई कर चुके हैं। 2 दिनी डायमंड लीग फाइनल का आयोजन ब्रसेल्स में होने जा रहा है। इसे जीतने वाले एथलीट को प्रतिष्ठित डायमंड ट्रॉफी, 30,000 डॉलर की इनामी पुरस्कार राशि और वर्ल्ड एथलेटिक्स चैंपियनशिप को वाइल्ड कार्ड एंट्री का कार्ड मिलता है। जबकि उपविजेता को 12,000 डॉलर और 8वें स्थान पर रहने वाले को 1000 अमेरिकी डॉलर मिलते हैं।

चैंपियंस ट्रॉफी की तैयारियों का जायजा लगी आईसीसी


कराची, 11 सितंबर। अंतरराष्ट्रीय क्रिकेट परिषद का प्रतिनिधिमंडल चैंपियंस ट्रॉफी की तैयारियों का जायजा लेने इसी महिने पाकिस्तान जायेगा। पाकिस्तान क्रिकेट बोर्ड को उम्मीद है कि आईसीसी का प्रतिनिधिमंडल तैयारियों का जायजा लेने के साथ ही प्रतियोगिता के संभावित कार्यक्रम पर भी विचार विमर्श करेगा। पीसीबी के सूत्रों ने बताया कि पाकिस्तानी क्रिकेट बोर्ड ने आईसीसी को संभावित कार्यक्रम भेजा था जिसमें उन्होंने भारतीय टीम को लाहौर में रखने का सुझाव दिया था। उम्मीद है कि चैंपियंस ट्रॉफी में हिस्सा लेने वाले देशों के बोर्ड ने अब कार्यक्रम देख लिया होगा और इसे अंतिम रूप देने और घोषणा करने से पहले कुछ काम किए जाने की जरूरत है। आईसीसी प्रतिनिधिमंडल चैंपियंस ट्रॉफी के आयोजन स्थलों कराची, लाहौर और रावलपिंडी में चल रहे विकास कार्यों का निरीक्षण करेगा, साथ ही सुरक्षा अधिकारियों के साथ बैठक करेगा और प्रसारण व्यवस्था, टीम होटल और यात्रा कार्यक्रमों की समीक्षा भी करेगा।

पंजाब एफसी ने 26 सदस्यीय टीम की घोषणा की

मोहाली, 11 सितंबर। पंजाब एफसी ने आगामी आईएसएल सीजन के लिए अपनी 26 सदस्यीय टीम की घोषणा की। टीम 15 सितंबर को कोच्चि में केरला ब्ल्यास्फर्स के खिलाफ अपना अभियान शुरू करेगी। जबकि 20 सितंबर को दिल्ली के जवाहरनाल नेहरू स्टेडियम में अपना पहला घरेलू मैच खेलेगी। हेड कोच फ्लोरिडो डिल्मपेरिस ने बताया कि उन्होंने युवा और अनुभव का संतुलन रखते हुए टीम चुनी है। लुका माजिसिन, मुसागा बर्केगा, इजेकियल विडाल, इवान नोवोसेलेक, अस्मीर सुलज्जक और फिलिप मज्जलीक टीम के विदेशी खिलाड़ी हैं जबकि भारतीयों में विनीत राय, निन्धोएंगनका मोतेई, मुहीत शबीर, निहाल सुदेश और लिंकामबा राकेश सिंह शामिल हैं। अकादमी से मोहम्मद सुहैल एफ. और शामी सिंगमायुम को सीनियर टीम में प्रमोट किया गया है। पहले से ही टेकमय अभिषेक सिंह, मंगलेथ्यांग किपिनो, और आयुष देववाल अकादमी से टीम का हिस्सा है। डिल्मपेरिस ने कहा, हमने एक ऐसी टीम बनाई है जो इस सीजन में शीर्ष स्थानों के लिए चुनौती पेश कर सकती है। विदेशी खिलाड़ी काफी अनुभव रखते हैं और हमारे पास भारतीय खिलाड़ियों का भी एक शानदार समूह है। हमने पिछले सीजन के भारतीय खिलाड़ियों के कोर को भी बनाए रखा है। हमारा प्री-सीजन अच्छा रहा है और हमें उम्मीद है कि हम अपने सीजन की अच्छी शुरुआत करेंगे और अपनी पूरी क्षमता के साथ प्रदर्शन करेंगे।

महिला टी-20 विश्व कप में न्यूजीलैंड की संभावनायें प्रबल: मैकमिलन

वेलिंगटन, 11 सितंबर। न्यूजीलैंड के सहायक कोच क्रेग मैकमिलन का मानना है कि अगले महिने यूएई में होने वाले आईसीसी महिला टी20 विश्व कप में उनकी टीम की संभावनायें प्रबल हैं। न्यूजीलैंड ने मंगलवार को टी20 विश्व कप के लिए अपनी 15 सदस्यीय टीम की घोषणा कर दी। टीम में युवा जोश और अनुभव का संगम है। बेट्स और डिवानिन न्यूजीलैंड के शीर्ष क्रम में कितना अच्छा प्रदर्शन करते हैं, यह क्वीबी टीम की संभावनाओं के लिए महत्वपूर्ण होगा, क्योंकि यह जोड़ी टूर्नामेंट की शुरुआत से ही टूर्नामेंट के हर संस्करण में शामिल रही है। यह जोड़ी दो बार न्यूजीलैंड (2009, 2010) के साथ प्रतियोगिता में उपविजेता



रही और अन्य दो मौकों (2012, 2016) में सेमीफाइनल तक पहुंची और मैकमिलन कि उन्हें प्रतिष्ठित ट्रॉफी उठाते हुए देखने के अलावा और कुछ नहीं चाहेंगे। मैकमिलन ने कहा जब वे (डिवानिन और बेट्स) रिटायर हो जाएंगे, तो वे न्यूजीलैंड के लिए खेलने वाले दो सर्वश्रेष्ठ खिलाड़ियों में से एक बन जाएंगे। दोनो के लिये यह विश्वकप की ट्रॉफी उठाने का सुनहरा अवसर है।

पाकिस्तान ने जापान को 2-1 से हराया

मोकी (चीन), 11 सितंबर। पाकिस्तान ने बुधवार को जापान को 2-1 से हराकर हीरो एशियन चैंपियंस ट्रॉफी में अपनी पहली जीत दर्ज की। चीन के हलुन बुइर में मोकी हॉकी टूर्निंग बेस में खेले गये मैच में अहमद नदीम (10) और सुफियान खान (21) ने गोल किए जबकि जापान के लिए एकमात्र गोल रायकी फुजीशिमा (28) ने किया।



इस जीत के साथ, पाकिस्तान पूल स्टेडिंग में शीर्ष पर भारत से पांच अंक पीछे दूसरे स्थान पर है। मलेशिया के खिलाफ 2-2 और कोरिया के खिलाफ 2-2 के ड्रा के साथ पाक अब तक टूर्नामेंट में अजेय रहा है, लेकिन खिताब की दौड़ में बने रहने के लिए उन्हें एक जीत की जरूरत थी। स्ट्राइकिंग सर्कल में तीन शुरुआती आक्रमण करके पाकिस्तान के इरादे को प्रदर्शित किया, लेकिन जापानी गोलकीपर ताकुमी कितागावा के आगे उनकी नहीं चली। कुछ शुरुआती प्रयासों के बाद, पाकिस्तान आखिरकार अहमद नदीम के शानदार फील्ड गोल किया। दूसरे क्वार्टर में गति बरकरार रखते हुए 21वें मिनट में पेनाल्टी कॉर्नर हासिल कर पाक ने अपनी बढ़त 2-0 कर ली। मैच के 27वें मिनट में जापान को पेनाल्टी कॉर्नर मिला मगर पाकिस्तानी की डिफेंस ने उसे विफल कर दिया मगर अगले ही मिनट में एक और फुट फ्राइल के कारण उन्हें एक और पेनाल्टी कॉर्नर मिला और कप्तान रायकी फुजीशिमा ने गेंद को

पाकिस्तान दौरे के लिए इंग्लैंड की टेस्ट टीम में दो नये खिलाड़ी

लंदन, 10 सितंबर। इंग्लैंड ने सात अक्टूबर से पाकिस्तान के खिलाफ शुरू होने वाली तीन टेस्ट मैचों की सीरीज के लिए दो अनकैड खिलाड़ियों सहित 17 सदस्यीय टीम की घोषणा की है। इंग्लैंड की टीम में पाकिस्तान दौरे के लिए हैमिल्टन की चोट से उबरने बेन स्टोक्स और उंगली में फ्रैक्चर वाले सलामी बल्लेबाज जैक क्रॉली भी रिक्तवरी के बाद टीम में वापस आए हैं। ब्रायडन कार्स और जॉर्डन कॉक्स की अनकैड जोड़ी भी इस टीम में शामिल है। वहीं श्रीलंका के खिलाफ अंतिम टेस्ट में पदार्पण करने वाले तेज गेंदबाज जोश हल को उनके पहले विदेशी दौरे के लिए बरकरार रखा गया है। स्पिन आक्रमण की जिम्मेदारी शोएब बशीर के साथ रेहान अहमद और जैक लीच पर होगी।

अफगानिस्तान और न्यूजीलैंड के बीच तीसरे दिन का खेल भी बारिश ने बिगाड़ा

ग्रेटर नोएडा, 11 सितम्बर। अफगानिस्तान और न्यूजीलैंड के बीच एकमात्र टेस्ट मैच के तीसरे दिन का खेल बुधवार को बारिश के कारण रुक कर दिया गया। ग्रेटर नोएडा में कल रात से हो रही बारिश के चलते मैदानी अंपायरों ने दिन का खेल रद्द करने की घोषणा की। आउटफील्ड में जगह जगह पानी भरा हुआ था जिसे देखते हुये बाकी के दो दिव के खेल में भी संशय के बादल मंडरा रहे हैं। मैदान की खस्ता हालत और खराब मौसम को देखते हुये दोनो टीमों आज मैदान में नहीं आयीं। वर्ष 2008 के बाद यह पहला मौका है जब किसी टेस्ट मैच में तीन दिन का खेल बगैर गेंद फेंके रद्द किया गया है। इससे पहले मौरपुर में बांग्लादेश और न्यूजीलैंड के बीच टेस्ट मैच में इस तरह की अप्रिय स्थिति का सामना करना पड़ा था। गौरलख है कि ग्रेटर नोएडा का मैदान दोगम दर्ज की सुविधाओं के कारण चर्चाओं के घेरे में है अफगानिस्तान की टीम ने हालांकि इसे अपना घरलू मैदान बना था मगर बारिश ने मैदान को आउटफील्ड की पोल खोल दी है और यह मैदान अब आलोचनाओं का शिकार बन चुका है।

यूएस प्रीमियर लीग की फ्रेंचाइजी टीमों ने प्रमुख खिलाड़ियों को किया रिटेन

फ्लोरिडा, 11 सितम्बर। युनाइटेड स्टेट्स प्रीमियर लीग (यूएसपीएल) के तीसरे सत्र के शुरू होने से पहले टीमों ने प्रमुख खिलाड़ियों को रिटेन कर लिया है। नवंबर में फ्लोरिडा के ब्रावर्ड काउंटी स्टेडियम में खेली जाने वाली लीग से पहले पांचों फ्रेंचाइजी एनजे टाइटंस, न्यूयार्क काउन्टाइज, मैरीलैंड मैबरक्स, कैरोलिना ईगल्स और कैलिफोर्निया गोल्डन ईगल्स ने अपनी कोर टीम को बनाए रखने के लिए रणनीतिक फैसले लिए हैं। एनजे टाइटंस ने आलराउंडर हरमीत सिंह, विस्फोटक बल्लेबाज एंड्री गौस और अमेरिका के पूर्व कप्तान सौरभ नेत्रावलकर समेत छह खिलाड़ियों को रिटेन किया है। आक्रामक खेल के लिए प्रसिद्ध न्यूयार्क काउन्टाइज ने पांच खिलाड़ियों को रिटेन किया है। इनमें शीर्ष क्रम के बल्लेबाज जलाघ दुआ, मुस्ताफा अहमद और तजिंदर सिंह दिल्ली में शामिल हैं। वहीं, मैरीलैंड मैबरक्स ने अनुभवी आलराउंडर ड्वेन स्मिथ, अमेरिकी खिलाड़ी नाथ्युस केनजिगे, उभरते सितारे साईतेजा मुक्कलसि और नील ब्रुम को रिटेन किया है। कैरोलिना ईगल्स ने राजनंद सिंह, केसरिक विलियम्स और शयान जहांगीर समेत छह खिलाड़ियों को रिटेन किया है। कैलिफोर्निया गोल्डन ईगल्स ने पांच खिलाड़ियों को रिटेन किया है। इनमें उन्मुक्त चंद, चैतन्य विश्नोई और जुनैद सिद्दीकी शामिल हैं।

वर्ल्ड कप 2023 से इंडियन इकोनॉमी ने 11,736 करोड़ कमाए

भारतीय अर्थव्यवस्था में किया इजाफा दुबई, 11 सितंबर। आईसीसी पुरुष क्रिकेट विश्व कप 2023 आर्थिक रूप से अब तक का सबसे बड़ा क्रिकेट आयोजन साबित हुआ है जिसने भारतीय अर्थव्यवस्था में 11 हजार 637 करोड़ रुपये का योगदान दिया। भारत के दस शहरों अहमदाबाद, बेंगलुरु, चेन्नई, दिल्ली, धर्मशाला, हैदराबाद, कोलकाता, लखनऊ, मुंबई और पुणे में विश्व कप 2023 पिछले साल पांच अक्टूबर से 19 नवंबर के बीच खेला गया था। आईसीसी की एक रिपोर्ट के अनुसार आईसीसी क्रिकेट

विश्वकप में एक करोड़ 25 लाख दर्शकों ने भाग लिया जिसके चलते मेजबान और भोजन आदि के जरिये 861.4 मिलियन डॉलर का राजस्व प्राप्त हुआ। आईसीसी पुरुष क्रिकेट विश्व कप 2023 में लगभग 75 फीसदी दर्शकों ने पहली बार मैचों का लुप्त उठाया जबकि लगभग 55 प्रतिशत विदेशी दर्शक पहले ही भारत के दौरे कर चुके थे लेकिन खालसर विश्व कप के कारण 19 फीसदी दर्शकों ने भारत की यात्रा की। अपने भारत प्रवास के दौरान इन क्रिकेट प्रेमियों ने कई प्रयत्न किये का दौरा किया, जिससे 281.2 मिलियन अमेरिकी डॉलर का आर्थिक प्रभाव पड़ा और लगभग 68 प्रतिशत

वडोदरा के इंद्रजीत ने 43 किमी. की लड़ाख मैराथन को किया पूरा

वडोदरा, 11 सितंबर। पश्चिम रेलवे में गुजरात के वडोदरा मण्डल के इंद्रजीत कौशिक ने लड़ाख में 43 किलोमीटर की लड़ाख मैराथन को सफलता पूर्वक पूरा किया है। वरिष्ठ जन संपर्क अधिकारी ने बुधवार को बताया कि वरिष्ठ मंडल इंजीनियर कौशिक ने आठ सितंबर को आयोजित हुई चुनौतीपूर्ण लड़ाख फुल मैराथन 2024 में भाग लिया। उन्होंने 42.195 किमी की लड़ाख फुल मैराथन वाली इस चुनौतीपूर्ण दौड़ को पांच घंटे और 29 मिनट में पूरा किया। उन्होंने बताया कि यह दौड़ एनडीएस मेमोरियल स्टेडियम जो कि 11155 फीट की ऊँचाई पर है से शुरू हुई, जो नीचे की ओर सुंदर लुभावने परिसर स्मारकों सिंधु नदी , चोगलमसार पुल, चिचोर इमामबाड़ा , चिचोर गाँवा, स्थाकना मठ , ठिकसे मठ, व शा पैलैस होते हुए वापस स्टेडियम पहुंची। यह दौड़ दुनिया की सबसे कठिन पैदल दौड़ में से है जो पूरी तरह से धावक के स्वास्थ्य पर एवं उस प्रतिफल मीसम में उसके अभ्यास पर निर्भर करती है। वडोदरा मण्डल के डीआरएम जोतेन्द्र सिंह व वरिष्ठ साथी अधिकारियों ने गर्मजोशी से श्री कौशिक का स्वागत करते हुए इसे एक उपलब्धि बताया व भविष्य के लिए शुभकामनाएँ दी।

18 वर्ष से कम उम्र वाले महिला टी-20 विश्व कप का मुफ्त में लेंगे मजा

दुबई, 11 सितम्बर। तीन अक्टूबर से शुरू होने वाले आईसीसी महिला टी20 विश्वकप लिए अंतर्राष्ट्रीय क्रिकेट परिषद (आईसीसी) ने बुधवार को किफायती मूल्य वाले टिकटों की घोषणा की। आईसीसी के मुख्य कार्यकारी ज्योफ एलार्डिस ने तीन से 20 अक्टूबर तक चलने वाले दुर्लभ टिकटों में पांच दिरहम से शुरू होने वाले टिकटों और 18 वर्ष से कम उम्र के लोगों के लिए मुफ्त प्रवेश की घोषणा की। आईसीसी के मुख्य कार्यकारी ज्योफ एलार्डिस ने अमीरात क्रिकेट बोर्ड (ईसीबी) बोर्ड के सदस्य जैद अब्बास के साथ एक प्रेस कॉन्फ्रेंस में कहा यह प्रभावी रूप से सभी 10 टीमों के लिए घरेलू विश्व कप है और खिलाड़ी उसाही प्रशंसकों के समर्थन का आनंद ले सकते हैं। इसे ध्यान में रखते हुए, मुझे आज यह घोषणा करते हुए खुशी हो रही है कि टिकट केवल पांच दिरहम से उपलब्ध होंगे और 18 वर्ष से कम आयु वाली के लिए टिकट नि:शुल्क होंगे। उन्होंने कहा हम आयोजन की विरासत पर ईसीबी और दुबई स्पोर्ट्स कॉरिसिल के साथ भी काम करेंगे। हम 500 से अधिक लड़कियों को खेल में शामिल होने और क्रिकेट का पहला मजेदार अनुभव देने का मौका देने के लिए क्रिको फेस्टिवल आयोजित करेंगे। एलार्डिस ने प्रतिष्ठित बुर्ज खलीफा में टूर्नामेंट पर एक शानदार लेजर शो का एक वीडियो भी जारी किया। ईसीबी बोर्ड के सदस्य जैद अब्बास ने कहा कि वे आईसीसी और बांग्लादेश क्रिकेट बोर्ड (बीसीबी) के साथ मिलकर काम करने को उत्सुक हैं। तीन से 20 अक्टूबर तक आयोजित होने वाले 10-टीम टूर्नामेंट में 23 मैचों के बाद एक चैंपियन टीम उभर कर सामने आएगी। 20 लीग मैच दुबई और शारजाह के बीच विभाजित होंगे और सेमीफाइनल 17 अक्टूबर को दुबई में और 18 अक्टूबर को शारजाह में होंगे। फाइनल दुबई में खेला जाएगा। ग्रुप ए में छह बार के चैंपियन ऑस्ट्रेलिया के साथ भारत, न्यूजीलैंड, पाकिस्तान और श्रीलंका शामिल हैं, जबकि ग्रुप बी में बांग्लादेश, इंग्लैंड, दक्षिण अफ्रीका, वेस्टइंडीज और स्कॉटलैंड शामिल हैं।